



ಕರ್ನಾಟಕ ಸರ್ಕಾರದ ನಡವಳಿ

ವಿಷಯ: ಶ್ರೀ ಚನ್ನಬಸಪ್ಪ ಫಕೀರಪ್ಪ ಬಿದರಿ, ಅಧ್ಯಕ್ಷರು ಹಾಗೂ ಹಾಲಿ ಸದಸ್ಯರು, ಬೆನಕನಕೊಂಡ ಗ್ರಾಮ ಪಂಚಾಯತಿ, ರಾಣೆಬೆನ್ನೂರು ತಾಲ್ಲೂಕು, ಹಾವೇರಿ ಜಿಲ್ಲೆ ಇವರ ವಿರುದ್ಧ ಕರ್ನಾಟಕ ಪಂಚಾಯತ್ ರಾಜ್ ಅಧಿನಿಯಮ 1993 ರ ಪ್ರಕರಣ 43(ಎ) ರನ್ವಯ ಕ್ರಮ ಕೈಗೊಳ್ಳುವ ಬಗ್ಗೆ.

ಓದಲಾಗಿದೆ:

1. ಶ್ರೀ ಮಂಜಪ್ಪ ಮಹದೇವಪ್ಪ ಆನ್ವೇರಿ, ಹಾಲಿ ಸದಸ್ಯರು, ಬೆನಕನಕೊಂಡ ಗ್ರಾಮ ಪಂಚಾಯತಿ, ರಾಣೆಬೆನ್ನೂರು ತಾಲ್ಲೂಕು, ಹಾವೇರಿ ಜಿಲ್ಲೆ ಇವರ ಮನವಿ, ದಿನಾಂಕ 23.03.2016
2. ಜಿಲ್ಲಾಧಿಕಾರಿಗಳು, ಹಾವೇರಿ ಜಿಲ್ಲೆ ಇವರ ಪತ್ರ ಸಂಖ್ಯೆ: ನಂ.ಗ್ರಾಪಂಚು:ವಹಿ:29:2015-16, ದಿನಾಂಕ 04.01.2016
3. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು, ಜಿಲ್ಲಾ ಪಂಚಾಯತಿ, ಹಾವೇರಿ ಇವರ ಪತ್ರ ಸಂಖ್ಯೆ: ಸಂ:ಹಾಜಿಪಂ/ಆಡಳಿತ-2/ಗ್ರಾಪಂ/ವಹಿ-04/2016-17, ದಿನಾಂಕ 10.05.2016
4. ತಹಶೀಲ್ದಾರರು, ರಾಣೆಬೆನ್ನೂರು ತಾಲ್ಲೂಕು ಇವರ ಕಛೇರಿ ಆದೇಶ ಸಂಖ್ಯೆ: ನಂ:ಚುನಾವಣಾ ಜಾತಿ ವಹಿ: 125/2015-16, ದಿನಾಂಕ 28.12.2015
5. ಸರ್ಕಾರದ ಇದೇ ಸಮಸಂಖ್ಯೆಯ ದಿನಾಂಕ: 18.05.2016 ರ ಕಾರಣ ಕೇಳುವ ನೋಟೀಸ್.

ಪ್ರಸ್ತಾವನೆ :

ಹಾವೇರಿ ಜಿಲ್ಲೆಯ ರಾಣೆಬೆನ್ನೂರು ತಾಲ್ಲೂಕಿನ ಬೆನಕನಕೊಂಡ ಗ್ರಾಮ ಪಂಚಾಯತಿಯ ಅಧ್ಯಕ್ಷರಾದ ಶ್ರೀ ಚನ್ನಬಸಪ್ಪ ಫಕೀರಪ್ಪ ಬಿದರಿ ಇವರು, ಬೆನಕನಕೊಂಡ ಗ್ರಾಮ ಪಂಚಾಯತಿಯ ಅಧ್ಯಕ್ಷ ಸ್ಥಾನಕ್ಕೆ ಮೀಸಲಿರಿಸಿದ 'ಪ್ರವರ್ಗ ಬ' ಕ್ಕೆ ಸೇರಿದವರಲ್ಲವೆಂದು ಹಾಗೂ, ಇವರು ಖೋಟ್ಟಿ ದಾಖಲೆ ಸೃಷ್ಟಿಸಿ 'ಪ್ರವರ್ಗ ಬ' ಪ್ರಮಾಣ ಪತ್ರ ಪಡೆದು ಅಧ್ಯಕ್ಷ ಸ್ಥಾನಕ್ಕೆ ಆಯ್ಕೆಯಾಗಿದ್ದಾರೆಂದು ತಿಳಿಸಿ, ಶ್ರೀ ಚನ್ನಬಸಪ್ಪ ಫಕೀರಪ್ಪ ಬಿದರಿ ಇವರನ್ನು ಅಧ್ಯಕ್ಷ ಸ್ಥಾನದಿಂದ ಪದಚ್ಯುತಿಗೊಳಿಸಲು ಶ್ರೀ ಮಂಜಪ್ಪ ಮಹದೇವಪ್ಪ ಆನ್ವೇರಿ, ಸದಸ್ಯರು, ಬೆನಕನಕೊಂಡ ಗ್ರಾ.ಪಂ. ಇವರು ಸಲ್ಲಿಸಿದ ಮನವಿಯ ಮೇರೆಗೆ, ಜಿಲ್ಲಾಧಿಕಾರಿಗಳು, ಹಾವೇರಿ ಇವರು, ಈ ಪ್ರಕರಣದ ಬಗ್ಗೆ ಪರಿಶೀಲಿಸಿ ವರದಿ ಮಂಡಿಸಲು ಉಪವಿಭಾಗಾಧಿಕಾರಿಗಳು, ಹಾವೇರಿ ಇವರಿಗೆ ವಹಿಸಿದ್ದು, ವಿಚಾರಣೆಯ ನಂತರ ಶ್ರೀ ಚನ್ನಬಸಪ್ಪ ಫಕೀರಪ್ಪ ಬಿದರಿ ಇವರಿಗೆ ಬೆನಕನಕೊಂಡ ಗ್ರಾಮ ಪಂಚಾಯತಿ ಅಧ್ಯಕ್ಷರ ಚುನಾವಣಾ ನಿಮಿತ್ತ ನೀಡಿದ 'ಪ್ರವರ್ಗ ಬ' ಪ್ರಮಾಣ ಪತ್ರವನ್ನು ರದ್ದುಪಡಿಸಲು ತಹಶೀಲ್ದಾರರು, ರಾಣೆಬೆನ್ನೂರು ಇವರಿಗೆ, ಉಪವಿಭಾಗಾಧಿಕಾರಿಗಳು, ಹಾವೇರಿ ಇವರು ದಿನಾಂಕ 18.12.2015 ರಂದು ನಿರ್ದೇಶನ ನೀಡಿರುತ್ತಾರೆ. ಉಪವಿಭಾಗಾಧಿಕಾರಿಗಳು, ಹಾವೇರಿ ಇವರ ಆದೇಶದಂತೆ ಶ್ರೀ ಚನ್ನಬಸಪ್ಪ ಫಕೀರಪ್ಪ ಬಿದರಿ ಇವರಿಗೆ ಬೆನಕನಕೊಂಡ ಗ್ರಾಮ ಪಂಚಾಯತಿ ಅಧ್ಯಕ್ಷರ ಚುನಾವಣಾ ನಿಮಿತ್ತ ನೀಡಿದ 'ಪ್ರವರ್ಗ ಬ' ಪ್ರಮಾಣ ಪತ್ರವನ್ನು ದಿನಾಂಕ 28.12.2015 ರಂದು ರದ್ದುಪಡಿಸಿ ಮೇಲೆ ಓದಲಾದ (4) ರಲ್ಲಿ ತಹಶೀಲ್ದಾರರು, ರಾಣೆಬೆನ್ನೂರು ಇವರು ಆದೇಶಿಸಿರುತ್ತಾರೆ. ಈ ಹಿನ್ನೆಲೆಯಲ್ಲಿ, ರಾಣೆಬೆನ್ನೂರು ತಾಲ್ಲೂಕಿನ ಬೆನಕನಕೊಂಡ ಗ್ರಾಮ ಪಂಚಾಯತಿಯ ಅಧ್ಯಕ್ಷರ ನೇಮಕದ ಬಗ್ಗೆ ಮುಂದಿನ ಸೂಕ್ತ ಮಾರ್ಗದರ್ಶನ ಕೋರಿ ಜಿಲ್ಲಾಧಿಕಾರಿಗಳು, ಹಾವೇರಿ ರವರು ಮೇಲೆ ಓದಲಾದ (2) ರಲ್ಲಿ ಸರ್ಕಾರಕ್ಕೆ ಪ್ರಸ್ತಾವನೆಯನ್ನು ಸಲ್ಲಿಸಿರುತ್ತಾರೆ.

ಇದೇ ಕಾರಣಗಳನ್ನು ವಿವರಿಸಿ, ಶ್ರೀ ಮಂಜಪ್ಪ ಮಹದೇವಪ್ಪ ಆನ್ವೇರಿ, ಹಾಲಿ ಸದಸ್ಯರು, ಬೆನಕನಕೊಂಡ ಗ್ರಾಮ ಪಂಚಾಯತಿ, ರಾಣೆಬೆನ್ನೂರು ತಾಲ್ಲೂಕು, ಹಾವೇರಿ ಜಿಲ್ಲೆ ಇವರು ಸರ್ಕಾರಕ್ಕೆ ಮನವಿಯನ್ನು ಸಲ್ಲಿಸಿ, ಪ್ರಸ್ತುತ ಬೆನಕನಕೊಂಡ ಅಧ್ಯಕ್ಷರಾಗಿರುವ ಶ್ರೀ ಚನ್ನಬಸಪ್ಪ ಫಕೀರಪ್ಪ ಬಿದರಿ ಯವರನ್ನು ತಕ್ಷಣದಿಂದ ಜಾರಿಗೆ ಬರುವಂತೆ ವಜಾಗೊಳಿಸಲು ಮತ್ತು ಅರ್ಜಿದಾರರಾದ ಶ್ರೀ ಮಂಜಪ್ಪ ಮಹದೇವಪ್ಪ ಆನ್ವೇರಿ ಇವರು 'ಪ್ರವರ್ಗ ಬ' ಗೆ ಬರುವ ಕಾರಣಗಳಿಂದ ಅಧ್ಯಕ್ಷರನ್ನಾಗಿ ಘೋಷಿಸುವಂತೆ ಮೇಲೆ ಓದಲಾದ (1) ರಲ್ಲಿ ಸರ್ಕಾರಕ್ಕೆ ವಿನಂತಿಸಿಕೊಂಡಿರುತ್ತಾರೆ.

ಪ್ರಸ್ತುತ ಅಧ್ಯಕ್ಷರಾಗಿರುವ ಶ್ರೀ ಚನ್ನಬಸಪ್ಪ ಫಕೀರಪ್ಪ ಬಿದರಿ ಇವರು ಬೆನಕನಕೊಂಡ ಗ್ರಾ.ಪಂ.ಯ ಸದಸ್ಯ ಸ್ಥಾನಕ್ಕೆ ಅರ್ಜಿ ಸಲ್ಲಿಸುವಾಗ 'ಪ್ರವರ್ಗ ಬಿ' ಪ್ರಮಾಣ ಪತ್ರವನ್ನು ಸಲ್ಲಿಸಿರುವುದಿಲ್ಲ ಹಾಗೂ ಸಾಮಾನ್ಯ ವರ್ಗದಲ್ಲಿ ಸ್ಪರ್ಧಿಸಿ ಸದಸ್ಯ ಸ್ಥಾನಕ್ಕೆ ಆಯ್ಕೆಯಾಗಿರುತ್ತಾರೆ. ಸದಸ್ಯನಾದ ನಂತರ, 'ಪ್ರವರ್ಗ ಬಿ' ಪ್ರಮಾಣ ಪತ್ರವನ್ನು ಸಲ್ಲಿಸಿ, ಅಧ್ಯಕ್ಷ ಸ್ಥಾನಕ್ಕೆ ಆಯ್ಕೆಯಾಗಿರುತ್ತಾರೆ. ಈ ಪ್ರಮಾಣ ಪತ್ರವು ನಿಯಮ ಬಾಹಿರವಾಗಿರುವುದರಿಂದ ರಾಣೆಬೆನ್ನೂರು ತಹಶೀಲ್ದಾರರು, ಈ ಪ್ರಮಾಣ ಪತ್ರವನ್ನು ರದ್ದುಪಡಿಸಿರುತ್ತಾರೆ.

ಉಪವಿಭಾಗಾಧಿಕಾರಿಗಳು ಹಾವೇರಿ ಅವರ ಆದೇಶ ಸಂಖ್ಯೆ: ಚುನಾವಣೆ/ಎಪಿ/30/2015-16, ದಿನಾಂಕ: 18-12-2015 ನ್ನು ಪ್ರಸ್ತುತ ಅಧ್ಯಕ್ಷರಾಗಿರುವ ಶ್ರೀ ಚನ್ನಬಸಪ್ಪ ಫಕೀರಪ್ಪ ಬಿದರಿ, ರಾಜ್ಯ ಉಚ್ಚನ್ಯಾಯಾಲಯ ಧಾರವಾಡದಲ್ಲಿ ಅರ್ಜಿ ಸಂಖ್ಯೆ: 114153/2015(LB-ELE) ಪ್ರಶ್ನಿಸಿದ್ದು, ಮಾನ್ಯ ಉಚ್ಚ ನ್ಯಾಯಾಲಯವು ದಿನಾಂಕ: 08-01-2016 ರಂದು ಈ ಕೆಳಕಂಡಂತೆ ಆದೇಶಿಸಿದೆ.

“.... Therefore, it is a fit case to initiate proceedings against him and hold enquiry in respect of his antecedents as Adhyaksha of particular Gram Panchayat and initiate criminal action against him for obtaining 'B' category certificate by giving false information and for filing false affidavit.

In view of the subsequent development i.e., the order passed by the Assistant Commissioner and the Tahasildar stated supra, the petitioner is not entitled any relief before this Court....”

ಈ ಹಿನ್ನೆಲೆಯಲ್ಲಿ, ಶ್ರೀ ಚನ್ನಬಸಪ್ಪ ಫಕೀರಪ್ಪ ಬಿದರಿ ಯವರ ವಿರುದ್ಧ ಈ ಪ್ರಕರಣದ ಸಂಬಂಧ ದಿನಾಂಕ 27.02.2016 ರಂದು ಹಲಗೇರಿ ಪೊಲೀಸ್ ಠಾಣೆ, ರಾಣೆಬೆನ್ನೂರು ಗ್ರಾಮೀಣ ವ್ಯಾಪ್ತಿ ಇಲ್ಲಿ ರಾಣೆಬೆನ್ನೂರು ತಾಲ್ಲೂಕಿನ ತಹಶೀಲ್ದಾರರು ಕ್ರಿಮಿನಲ್ ಮೊಕದ್ದಮೆಯನ್ನು ದಾಖಲಿಸಿರುತ್ತಾರೆ.

ಮುಂದುವರೆದು, ಮೇಲೆ ಓದಲಾದ (3) ರಲ್ಲಿ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು, ಜಿಲ್ಲಾ ಪಂಚಾಯತಿ, ಹಾವೇರಿ ರವರು, ಶ್ರೀ ಚನ್ನಬಸಪ್ಪ ಫಕೀರಪ್ಪ ಬಿದರಿ ರವರು 'ಪ್ರವರ್ಗ ಬಿ' ಜಾತಿ ಪ್ರಮಾಣ ಪತ್ರವನ್ನು ತಪ್ಪು ಮಾಹಿತಿ ನೀಡಿ ಪಡೆದುಕೊಂಡು ಗ್ರಾಮ ಪಂಚಾಯತಿ ಅಧ್ಯಕ್ಷರಾಗಿ ಆಯ್ಕೆ ಆಗಿರುವುದು ದಾಖಲೆಗಳಿಂದ ತಿಳಿದುಬಂದಿದ್ದು, ನ್ಯಾಯಾಲಯದ ಆದೇಶದಂತೆ ಸದರಿಯವರ ವಿರುದ್ಧ ಕ್ರಿಮಿನಲ್ ಮೊಕದ್ದಮೆ ದಾಖಲಾಗಿರುತ್ತದೆ ಹಾಗೂ ಸದರಿಯವರು ಮ.ಗಾಂ.ರಾ.ಗ್ರಾ.ಉ.ಖಾ.ಯೋಜನೆಯ ನಿಯಮ ಉಲ್ಲಂಘನೆ ಹಿನ್ನೆಲೆಯಲ್ಲಿ ಓಂಬುಡ್ಸಮನ್ ರವರಿಂದ ರೂ.2,000/- ದಂಡ ವಿಧಿಸಿದ್ದು, ಸದರಿ ದಂಡದ ಮೊತ್ತವನ್ನು ಭರಣಾ ಮಾಡಿರುತ್ತಾರೆ. ಈ ಹಿನ್ನೆಲೆಯಲ್ಲಿ ಶ್ರೀ ಚನ್ನಬಸಪ್ಪ ಫಕೀರಪ್ಪ ಬಿದರಿ, ಅಧ್ಯಕ್ಷರು ಹಾಗೂ ಹಾಲಿ ಸದಸ್ಯರು, ಬೆನಕನಕೊಂಡ ಗ್ರಾಮ ಪಂಚಾಯತಿ, ರಾಣೆಬೆನ್ನೂರು ತಾಲ್ಲೂಕು, ಹಾವೇರಿ ಜಿಲ್ಲೆ ಇವರ ವಿರುದ್ಧ ಕರ್ನಾಟಕ ಪಂಚಾಯತ್ ರಾಜ್ ಅಧಿನಿಯಮ 1993 ರ ಪ್ರಕರಣ 43(ಎ) ರನ್ವಯ ಕ್ರಮವಹಿಸಿ, ಸದರಿಯವರನ್ನು ಗ್ರಾಮ ಪಂಚಾಯತಿ ಸದಸ್ಯ ಸ್ಥಾನದಿಂದ ವಜಾಗೊಳಿಸಲು ಪ್ರಸ್ತಾವನೆಯನ್ನು ಸಲ್ಲಿಸಿರುತ್ತಾರೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (5) ರಲ್ಲಿ ಶ್ರೀ ಚನ್ನಬಸಪ್ಪ ಫಕೀರಪ್ಪ ಬಿದರಿ, ಅಧ್ಯಕ್ಷರು ಹಾಗೂ ಹಾಲಿ ಸದಸ್ಯರು, ಬೆನಕನಕೊಂಡ ಗ್ರಾಮ ಪಂಚಾಯತಿ, ರಾಣೆಬೆನ್ನೂರು ತಾಲ್ಲೂಕು, ಹಾವೇರಿ ಜಿಲ್ಲೆ ಇವರಿಗೆ ದಿನಾಂಕ 18.05.2016 ರಂದು ಕಾರಣ ಕೇಳುವ ನೋಟೀಸ್ ಜಾರಿಗೊಳಿಸಲಾಗಿದ್ದು, ಸದರಿ ಕಾರಣ ಕೇಳುವ ನೋಟೀಸಿಗೆ ಲಿಖಿತ ಹೇಳಿಕೆ ನೀಡಿರುತ್ತಾರೆ. ಸದರಿ ಹೇಳಿಕೆಯಲ್ಲಿ ಸದರಿಯರವರಿಗೆ ನೀಡಿದ್ದ 'ಪ್ರವರ್ಗ ಬಿ' ಪ್ರಮಾಣ ಪತ್ರವನ್ನು ರದ್ದುಪಡಿಸಿರುವುದು ಕಾನೂನು ಬಾಹಿರವಾಗಿದ್ದು, ಈ ಬಗ್ಗೆ ಡಬ್ಲ್ಯೂ.ಪಿ.ಸಂಖ್ಯೆ:101000/2016, ಹೈಕೋರ್ಟ್ ಧಾರವಾಡ ಇಲ್ಲಿ ದಾವೆಯನ್ನು ಹೂಡಿದ್ದು ಹಾಗೂ ಸುಳ್ಳು ಪ್ರಮಾಣ ಪತ್ರ ನೀಡಿ 'ಪ್ರವರ್ಗ ಬಿ' ಪ್ರಮಾಣ ಪತ್ರವನ್ನು ಪಡೆದು ಚುನಾವಣೆಯಲ್ಲಿ ಸ್ಪರ್ಧಿಸಿರುವುದಕ್ಕೆ ಕ್ರಿಮಿನಲ್ ಮೊಕದ್ದಮೆ ಹೂಡುವಂತೆ ಡಬ್ಲ್ಯೂ.ಪಿ.ಸಂಖ್ಯೆ:1141513/2015 ರಲ್ಲಿ ಆದೇಶಿಸಿದ್ದು, ಈ ಆದೇಶವನ್ನು ವಿಂಡಿಸಿ,

ಡಬ್ಲ್ಯೂ.ಪಿ.ಸಂಖ್ಯೆ:100357/2016, ಹೈಕೋರ್ಟ್ ಧಾರವಾಡ ಇಲ್ಲಿ ದಾವೆಯನ್ನು ಹೂಡಿದ್ದು, ಇದೂ ಸಹ ಇನ್ನು ಇತ್ಯರ್ಥವಾಗಿರುವುದಿಲ್ಲವೆಂದು ತಿಳಿಸಿರುತ್ತಾರೆ. ಇದಲ್ಲದೆ, ಮ.ಗಾಂ.ರಾ.ಗ್ರಾ.ಉ.ಖಾತರಿ ಯೋಜನೆಯ ಅವ್ಯವಹಾರಕ್ಕೆ ಸಂಬಂಧಿಸಿದಂತೆ ದಂಡ ಕಟ್ಟಿದ್ದು, ಸದರಿ ಪ್ರಕರಣದಲ್ಲಿ ಯಾವುದೇ ಲೋಪದೋಷಗಳಿಲ್ಲವೆಂದು ಹಾಗೂ ಸದರಿ ಪ್ರಕರಣ ಮುಕ್ತಾಯವಾಗಿರುವುದೆಂದು ತಿಳಿಸಿದ್ದು, ಕಾರಣ ಕೇಳಿ ನೋಟೀಸಿನಲ್ಲಿ ತಿಳಿಸಿದಂತೆ ಕರ್ನಾಟಕ ಪಂಚಾಯತ್ ರಾಜ್ ಅಧಿನಿಯಮ 1993 ರ ಪ್ರಕರಣ 43(ಎ) ರನ್ವಯ ಕ್ರಮವಹಿಸುವುದರಿಂದ ಸದರಿಯವರನ್ನು ಕೈಬಿಡಬೇಕೆಂದು ಕೋರಿರುತ್ತಾರೆ.

ಪ್ರಸ್ತುತ ಅಧ್ಯಕ್ಷರಾಗಿರುವ ಶ್ರೀ ಚನ್ನಬಸಪ್ಪ ಫಕೀರಪ್ಪ ಬಿದರಿ ಇವರು ಬೆನಕನಕೊಂಡ ಗ್ರಾ.ಪಂ.ಯ ಸದಸ್ಯ ಸ್ಥಾನಕ್ಕೆ ಅರ್ಜಿ ಸಲ್ಲಿಸುವಾಗ ಪ್ರವರ್ಗ 'ಬ' ಪ್ರಮಾಣ ಪತ್ರವನ್ನು ಸಲ್ಲಿಸಿರುವುದಿಲ್ಲ ಹಾಗೂ ಸಾಮಾನ್ಯ ವರ್ಗದಲ್ಲಿ ಸ್ಪರ್ಧಿಸಿ ಸದಸ್ಯ ಸ್ಥಾನಕ್ಕೆ ಆಯ್ಕೆಯಾಗಿರುತ್ತಾರೆ. ಸದಸ್ಯನಾದ ನಂತರ, ಪ್ರವರ್ಗ 'ಬ' ಪ್ರಮಾಣ ಪತ್ರವನ್ನು ಸಲ್ಲಿಸಿ ಅಧ್ಯಕ್ಷ ಸ್ಥಾನಕ್ಕೆ ಆಯ್ಕೆಯಾಗಿರುತ್ತಾರೆ. ಈ ಪ್ರಮಾಣ ಪತ್ರವು ನಿಯಮ ಬಾಹಿರವಾಗಿರುವುದರಿಂದ ರಾಣೆಬೆನ್ನೂರು ತಹಶೀಲ್ದಾರರು, ಈ ಪ್ರಮಾಣ ಪತ್ರವನ್ನು ರದ್ದುಪಡಿಸಿರುತ್ತಾರೆ. ಶ್ರೀ ಚನ್ನಬಸಪ್ಪ ಫಕೀರಪ್ಪ ಬಿದರಿ, ಅಧ್ಯಕ್ಷರು ಹಾಗೂ ಹಾಲಿ ಸದಸ್ಯರು, ಬೆನಕನಕೊಂಡ ಗ್ರಾಮ ಪಂಚಾಯತಿ, ರಾಣೆಬೆನ್ನೂರು ತಾಲ್ಲೂಕು, ಹಾವೇರಿ ಜಿಲ್ಲೆ ಗ್ರಾಮ ಪಂಚಾಯತಿ ಸದಸ್ಯನಾದ ನಂತರ ದುರ್ನಡತೆ ಎಸಗಿರುವುದು ಕಂಡು ಬಂದಿರುವುದರಿಂದ ಸದರಿಯವರನ್ನು ಕರ್ನಾಟಕ ಪಂಚಾಯತ್ ರಾಜ್ ಅಧಿನಿಯಮ, 1993 ರ ಪ್ರಕರಣ 43(ಎ) ರಂತೆ ಹಾವೇರಿ ಜಿಲ್ಲೆಯ ರಾಣೆಬೆನ್ನೂರು ತಾಲ್ಲೂಕಿನ ಬೆನಕನಕೊಂಡ ಗ್ರಾಮ ಪಂಚಾಯತಿ ಸದಸ್ಯತ್ವದಿಂದ ತೆಗೆದುಹಾಕಲು ಸರ್ಕಾರವು ನಿರ್ಣಯಿಸಿದೆ. ಅದರಂತೆ ಈ ಕೆಳಕಂಡ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 52 ಗ್ರಾಪಂಕಾ 2016, ಬೆಂಗಳೂರು, ದಿನಾಂಕ: 02.07.2016

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಶ್ರೀ ಚನ್ನಬಸಪ್ಪ ಫಕೀರಪ್ಪ ಬಿದರಿ, ಅಧ್ಯಕ್ಷರು ಹಾಗೂ ಹಾಲಿ ಸದಸ್ಯರು, ಬೆನಕನಕೊಂಡ ಗ್ರಾಮ ಪಂಚಾಯತಿ, ರಾಣೆಬೆನ್ನೂರು ತಾಲ್ಲೂಕು, ಹಾವೇರಿ ಜಿಲ್ಲೆ ಇವರನ್ನು ತಕ್ಷಣದಿಂದ ಜಾರಿಗೆ ಬರುವಂತೆ ಕರ್ನಾಟಕ ಪಂಚಾಯತ್ ರಾಜ್ ಅಧಿನಿಯಮ 1993 ರ ಪ್ರಕರಣ 43(ಎ) ರನ್ವಯ ಹಾವೇರಿ ಜಿಲ್ಲೆಯ ರಾಣೆಬೆನ್ನೂರು ತಾಲ್ಲೂಕಿನ ಬೆನಕನಕೊಂಡ ಗ್ರಾಮ ಪಂಚಾಯತಿಯ ಸದಸ್ಯತ್ವ ಸ್ಥಾನದಿಂದ ತೆಗೆದುಹಾಕಿ ಆದೇಶಿಸಿದೆ.

(ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು(ಪಂ.ರಾಜ್))

ರವರಿಂದ ಅನುಮೋದಿತ)

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ

(ಟಿ.ವಿ.ಅರುಣ್‌ಕುಮಾರ್)

ಉಪನಿರ್ದೇಶಕರು ಹಾಗೂ ಪದನಿಮಿತ್ತ

ಸರ್ಕಾರದ ಅಧೀನ ಕಾರ್ಯದರ್ಶಿ,

ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.

ಪ್ರತಿಗಳು:

- 1) ಜಿಲ್ಲಾಧಿಕಾರಿಗಳು, ಹಾವೇರಿ ಜಿಲ್ಲೆ.
- 2) ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತಿ, ಹಾವೇರಿ ಜಿಲ್ಲೆ.
- 3) ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯತಿ, ರಾಣೆಬೆನ್ನೂರು ತಾಲ್ಲೂಕು, ಹಾವೇರಿ ಜಿಲ್ಲೆ.
- 4) ಶ್ರೀ ಚನ್ನಬಸಪ್ಪ ಫಕೀರಪ್ಪ ಬಿದರಿ, ಅಧ್ಯಕ್ಷರು ಹಾಗೂ ಹಾಲಿ ಸದಸ್ಯರು, ಬೆನಕನಕೊಂಡ ಗ್ರಾಮ ಪಂಚಾಯತಿ, ರಾಣೆಬೆನ್ನೂರು ತಾಲ್ಲೂಕು, ಹಾವೇರಿ ಜಿಲ್ಲೆ.
- 5) ಶ್ರೀ ಮಂಜಪ್ಪ ಮಹದೇವಪ್ಪ ಆನ್ವೇರಿ, ಹಾಲಿ ಸದಸ್ಯರು, ಬೆನಕನಕೊಂಡ ಗ್ರಾಮ ಪಂಚಾಯತಿ, ರಾಣೆಬೆನ್ನೂರು ತಾಲ್ಲೂಕು, ಹಾವೇರಿ ಜಿಲ್ಲೆ.
- 6) ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಬೆನಕನಕೊಂಡ ಗ್ರಾಮ ಪಂಚಾಯತಿ, ರಾಣೆಬೆನ್ನೂರು ತಾಲ್ಲೂಕು, ಹಾವೇರಿ ಜಿಲ್ಲೆ.

✓ ಗಣಕ ಕೋಶ - ಇಲಾಖಾ ವೆಬ್‌ಸೈಟ್‌ನಲ್ಲಿ ಪುಟಿಸಲು.

8) ಶಾಖಾ ರಕ್ಷಾ ಕಣಿವೆ / ಹೆಚ್ಚುವರಿ ಪ್ರತಿಗಳು.

